

~~480~~  
499

**L-Onor. Robert Cutajar f'ismu u f'isem il-Membri Parlamentari kollha li jiffurmaw parti mill-Grupp Parlamentari tal-Partit Nazzjonalista jipproponi:**

Peress li fis-seduta numru 436 ta' nhar it-Tnejn 8 ta' Marzu 2021 inghata *ruling* mill-Ispeaker li fih iddecieda li *"Peress illi s-Sedja tinnota illi l-kwestjoni li qed jagħmel referenza għaliha l-Onor. Robert Cutajar tqajmet fis-seduta tal-gurnata ta' qabel, èjoè tat-2 ta' Marzu 2021, il-mozzjoni dwar ksur ta' privileġġ kellha titqajjem f'dik is-seduta stess. Għaldaqstant is-Sedja mhux se tilqa' din il-mozzjoni dwar jekk hemmx prima facie każ ta' ksur ta' privileġġ fil-konfront tad-Deputat Prim Ministru l-Onor. Chris Fearne."*

Peress li t-talba għal *ruling* kienet dwar dak li qal l-Onor. Chris Fearne waqt is-seduta ta' nhar it-Tlieta 2 ta' Marzu 2021 u èjoè:

*"Kien hemm nies mela ma kienx hemm li talbuni illi jaqbzu l-kju. Kien hemm nies, Kap tal-Oppożizzjoni, illi talbuni biex jaqbzu l-kju għat-tilqima, fosthom Membru Parlamentari tiegħek stess, talabni biex jaqbeż il-kju! Imma għidtlu le! Bħal m'għidt le lil ħaddieħor! U jekk għandek l-insinwazzjonijiet għamilhom çari halli nirrispondik. Mela titfa l-insinwazzjonijiet u ma tgħidx x'inhuma!"*


Peress li l-Onor. Chris Fearne reġa' rrepetta l-istess allegazzjoni fil-konfront tal-Membri Parlamentari li jiffurmaw parti mill-Grupp Parlamentari tal-Partit Nazzjonalista waqt is-seduta ta' nhar l-Erbgħa 3 ta' Marzu 2021 u èjoè fil-ħin li l-Onor. Robert Cutajar għamel talba għal *ruling* dwar ksur ta' privileġġ;

Peress li fl-ghoti tal-imsemmi *ruling* Mr Speaker injora għal kollox il-precedent li ħoloq *ruling* mogħti mill-istess Speaker Anġlu Farrugia fis-Seduta 289 tal-21 ta' Jannar 2020 fuq talba mressqa mill-Onor. Chris Cardona fis-Seduta 288 tal-20 ta' Jannar 2020 dwar Facebook post imtella' mill-Onor. Jason Azzopardi fil-5 ta' Jannar 2020 u èjoè dwar meta t-talba għal *ruling* ma ssirx mal-ewwel opportunità iżda l-kliem li dwaru jintalab *ruling* jerga' jiġi rrepetut waqt l-istess seduta li matulha jintalab ir-*ruling*;

Peress li jirrizulta b'mod çar li l-Onor. Chris Fearne ma qalx il-verità dwar il-Membri Parlamentari li jiffurmaw parti mill-Grupp Parlamentari tal-Partit Nazzjonalista u naqas milli jissostanzja l-allegazzjonijiet tiegħu meta gie mitlub jagħmel hekk mill-Onor. Kap tal-Oppożizzjoni Bernard Grech;

U peress li l-Ordni Permanenti 62 jipprovdli li kull membru jkun jista' b'mozzjoni maghmula wara avviz u fi żmien jumejn mill-ghoti ta' dik id-deċiżjoni, jagħmel mozzjoni li dik id-deċiżjoni tal-Ispeaker tiġi riveduta u li jsir rapport fuqha mill-Kamra u li dak ir-rapport għandu jitnizzel fil-minuti tal-proċeduri tal-Kamra;

Għalhekk din il-Kamra taqbel u tirriżolvi li *r-ruling* tal-Ispeaker li ngħata fis-seduta numru 436 ta' nhar it-Tnejn 8 ta' Marzu 2021 għandu jiġi rivedut u jsir rapport fuqu mill-Kamra u li dak ir-rapport jitnizzel fil-minuti tal-proċeduri tal-Kamra.



**L-Onor. Robert Cutajar (Whip tal-Oppożizzjoni)**  
f'ismu u f'isem il-Membri Parlamentari kollha li  
jiffurmaw parti mill-Grupp Parlamentari tal-Partit Nazzjonalista

10 ta' Marzu 2021

---